

# Qardaşım

Türkə tarix yazırsan,  
Düşmənləri əzirsən,  
Qələbəyə hazırsan,  
Mənim əsgər qardaşım.

Qələbəni öpüm mən,  
Gözlərimə təpim mən.  
Yoluna gül səpim mən,  
Mənim əsgər qardaşım.

Murova könül verdin,  
Silahından gül dərdin.  
Düşməni yerə sərdin,  
Mənim əsgər qardaşım.

Od-alovdan keçirsən,  
Qarabağa uçursan  
Zəfərə yol açırsan,  
Mənim əsgər qardaşım.

Döyüşürsən ilk gündən,  
Yerin cəbhədə - öndən.  
Şuşa umuruq səndən,  
Mənim əsgər qardaşım.

